

**ஆய்வுப்பொருள்: ஒன்று:-  
உலகில் வெளிப்படும் இறைச் செயற்பாடு**

5

**1.5. வாக்கு மனிதர் ஆனார்  
நம்மிடையே குடிகொண்டார்.**

தொடக்கத்தில் வாக்கு இருந்தது  
அவ்வாக்கு கடவுளோடு இருந்தது  
அவ்வாக்கு கடவுளாயும் இருந்தது.

(யோவா. 1:1)



**அவர் தூய ஆவியின் வல்லமையால் கருவற்றுக் கன்னிமரியிடம்  
பிறந்தார்.**

கிறிஸ்து எம்மை மீட்பதற்காக தம் தெய்வீகத் தன்மையைவிட்டு விலகி  
மனிதவதாரமெடுத்து இவ்வுலகில் பிறந்தார்.

ஆுதலால் ஆண்டவர்தாமே உங்களுக்கு ஒர் அடையாளத்தை அருள்வார். இதோ, கருவற்றிருக்கும் அந்த இளம் பெண் ஒர் ஆண்மகவைப் பெற்றெடுப்பார் அக்குழந்தைக்கு அவர் ‘இம்மானுவேல்’ என்று பெயரிடுவார்.

(எசா. 7:14)

நாசரேயனாகிய இயேசு இறைத்தந்தையிடம் இருந்து ஜெனித்த மகனாவார். புதிய ஏற்பாட்டிலும் இறைமகன் கிறிஸ்து மனுவரு எடுத்த செய்தியை அறிய முடிகிறது. இறைமகன் கிறிஸ்து மனிதனுக்குச் சமமான உருவெடுத்து இவ்வுலகுக்கு வந்தார். வாக்கு மனிதர் ஆனார் என்பதன் அர்த்தம் இதுவே ஆகும்.



வானதூதர் மரியாவுக்குத் தோன்றி, ‘அருள்மிகப் பெற்றவரே வாழ்க! ஆண்டவர் உம்மோடு இருக்கிறார்’ என்றார். இவ்வார்த்தைகளைக் கேட்டு அவர் கலங்கி, இந்த வாழ்த்து எத்தகையதோ என்று எண்ணிக் கொண்டிருந்தார். வானதூதர் அவரைப் பார்த்து, “‘மரியா, அஞ்ச வேண்டாம் கடவுளின் அருளைக் கண்டடைந்துள்ளீர். இதோ, கருவற்று ஒரு மகனைப் பெறுவீர் அவருக்கு இயேசு என்னும் பெயரிடுவீர். அவர் பெரியவராயிருப்பார். உன்னத கடவுளின் மகன் எனப்படுவார், அவருடைய தந்தை தாவீதின் அரியணையை ஆண்டவராகிய கடவுள் அவருக்கு அளிப்பார்.

(லூக். 1:28-33)

யோவான் நற்செய்தியில் குறிப்பிடப்பட்டுள்ளதின்படி வாக்கு மனுவருவெடுத்து, எம்முடன் வாழ்ந்தார். கிறிஸ்துவில் இறைவன் மனிதனானார். கிறிஸ்து உண்மையான இறைவனும் மனிதனுமாவார். அதன் மூலம் எமக்கு மனித மேன்மை உணர்த்தப்படுவதுடன் ஒவ்வொரு மனிதனையும் நாம் மதிக்க வேண்டுமெனவும் காட்டப்படுகின்றது. மனித உரிமைகளைப் பாதுகாக்கவும், சகல பேதங்களையும் விட்டு மனிதராக செயலாற்றுவதற்கும் அவர் முன்மாதிரிகை காட்டினார் என்பதை நன்றாக அறிந்துகொள்ள வேண்டும்.

இவ் வாறு மனிதவதாரமெடுத்த வார்த்தையானவரின் வரவில் இறைவெளிப்பாடு உச்சமடைந்ததுடன் இறைவனின் உடனிருப்பு நற்செய்தி நூல்களில் தெளிவாகக் காட்டப்படுகிறது.


ஏனெனில், ஒரு குழந்தை நமக்குப் பிறந்துள்ளார் ஓர் ஆண்மகவு நமக்குத் தரப்பட்டுள்ளார் ஆட்சிப் பொறுப்பு அவர் தோள்மேல் இருக்கும் அவர் திருப்பெயரோ ‘வியத்தகு ஆலோசகர், வலிமைமிகு இறைவன், என்றுமுள தந்தை, அமைதியின் அரசர்’ என்று அழைக்கப்படும். அவரது ஆட்சியின் உயர்வுக்கும் அமைதி நிலவும் அவரது அரசின் வளர்ச்சிக்கும் முடிவு இராது, தாவீதின் அரியணையில் அமர்ந்து தாவீதின் அரசை நிலைநாட்டுவார், இன்று முதல் என்றென்றும் நீதியோடும் நேர்மையோடும் ஆட்சிபுரிந்து அதை நிலைபெயராது உறுதிப்படுத்துவார், படைகளின் ஆண்டவரது பேரார்வம் இதைச் செய்து நிறைவேற்றும்.

(எசா. 9:6-7)

இறைவன் தம் நன்மைத்தனத்தினாலும் நூனத்தினாலும் தம்மைத் தாமே வெளிப்படுத்தவும் தமது திருவுளத்தின் மறைவான திட்டத்தை அறிவிக்கவும் விரும்பினார்.இத்திட்டத்தால், மனுவருவெடுத்த வார்த்தையான கிறிஸ்துவின் மூலம், தூய ஆவியின் வழியாக, மனிதர்கள் இறைத் தந்தையை அனுகூகின்றனர் இறை இயல்பில் பங்கு பெறுகின்றனர். இவ்வாறு, இவ்வெளிப்பாட்டின் வழியாகக் கட்டுலனாகா இறைவன் தம் அன்பின் மிகுதியால், மக்களைத் தம்மோடு உறவுகொள்ள அழைத்து, அவ்வறவில் அவர்களை ஏற்றுக்கொள்வதற்காக அவர்களைத் தம் நன்பர்களாகக்கொண்டு உரையாடுகின்றார் அவர்களோடு வாழ்கின்றார்.

2<sup>ம்</sup> வத்திக்கான் சங்க ஏடு  
இறைவெளிப்பாடு # 2.

## கிறிஸ்துவின் வெளிப்பாடு:



வீழ்ச்சியடைந்த இறையுறவை மீண்டும் கட்டியெழுப்புவதற்காக இயேசு தமது இறை தன்மையின் மாட்சி, புகழ்ச்சி வல்லமை ஆகியவற்றை வெறுமையாக்கி பிரிந்து மனிதவதாரமெடுத்தார் கிறிஸ்து. தமது

- ❖ பாடுகள்
- ❖ மரணம்
- ❖ உயிர்ப்பு

வழியாக இறைத் திட்டத்தை எமக்கு வெளிப்படுத்தி எம்மை மீட்டார். மரணத்தினின்று உயிர்த்தெழுந்து இறைமகன் எனச் சான்று பகர்ந்தார்.

கடவுள் வடிவில் விளங்கிய அவர், கடவுளுக்கு இணையாயிருக்கும் நிலையை வலிந்து பற்றிக் கொண்டிருக்க வேண்டியதொன்றாகக் கருதவில்லை. ஆனால் தம்மையே வெறுமையாக்கி அடிமையின் வடிவை ஏற்று மனிதருக்கு ஒப்பானார். மனித உருவில் தோன்றி, சாவை ஏற்கும் அளவுக்குக் கீழ்ப்படிந்து தம்மையே தாழ்த்திக்கொண்டார். எனவே கடவுளும் அவரை மிகவே உயர்த்தி, எப்பெயருக்கும் மேலான பெயரை அவருக்கு அருளினார்.

(பிலி. 2:6-9)

இறைவன் மீப்பின் வரலாறு முழுவதும், எச்சந்தர்ப்பத்திலும் பல்வேறு விதமாகத் தம்மை வெளிப்படுத்தி, இறுதியாக அவருடைய மகன் வழியாக எம்முடன் பேசினார். ஆகையால் உன்னதமான இறைவெளிப்பாடாக இயேசு இவ்வுலகிற்கு வந்து எம்மத்தியில் வாழ்ந்ததை எடுத்துக் காட்டலாம்.

இது எமக்கு இறைவனுடைய உள்ளார்ந்த வாழ்வைப்பற்றி பெற்றுத்தந்த உன்னதமான வெளிப்பாடாகும். மேலும் இயேசுவின் வார்த்தைகள், செயல்கள், அரும் அடையாளங்கள் வழியாகவும், இதற்கும் மேலாக அவரது மரணம், உயிர்ப்பினாலும், தூய ஆவியை வழங்குதல் வழியாகவும் இறைவன் தம்மை வெளிப்படுத்தினார்.

அவருடைய இந்த வெளிப்பாட்டினை நாம் ஏற்றுக் கொள்வதற்கு அவருடைய எல்லையற்ற அன்பினால் தூய ஆவியின் துணையை வழங்கியுள்ளார். எனவே அதனை விசுவாசத்தோடு ஏற்றுக் கொண்டு செயற்படும் ஒரு நபராக மீப்பின் அழைப்புக்கு பதில் அளிப்போம்.

### பதிலளிக்கவும்.

1. இயேது எமக்காக மனுவரு எடுத்தது போல நீங்களும் கைவிடப்பட்வர்களுக்காக செய்யக் கூடியவை எவை?
2. உங்களது குடும்பத்தின் அலுவல்களில் உங்களால் அர்ப்பணிப்போடு செயற்பட முடியுமா?
3. திருமுழுக்கின் வழியாக ஊட்டம் பெற்றுள்ள நீர் தம்மை வெளிப்படுத்தும் இறைவனுக்கு எவ்வாறு பதில் அளிப்பீர்?
4. இயேசுவின் வழியாக இறைவெளிப்பாடு நிகழ்ந்துள்ள முக்கியமான சந்தர்ப்பங்கள் இரண்டினைச் சுருக்கமாக விளக்குக.

### உமது வாழ்க்கைக்கு...

- ❖ நான்தோறும் முவேளைச் செபத்தில் மனிதவதாரத்தை ஆழமாகத் தியானிக்கவும்.
- ❖ முவேளைச் செபவேளையில் அம்மனிதவதாரத்திற்காக இறைவனுக்கு நன்றி கூறவும்.


## உமது சிந்தனைக்கு

உனக்கும் பெண்ணுக்கும், உன் வித்துக்கும்  
அவள் வித்துக்கும் பகையை உண்டாக்குவேன்.  
அவள் வித்து உன் தலையைக் காயப்படுத்தும்.  
நீ அதன் குதிக்காலைக் காயப்படுத்துவாய்  
(தோ. நூ 3:15)



ஆதியிலே வாக்கு இருந்தார்

முற்காலத்தில் பலவகைகளில்



இறைவாக்கினர் வழியாக பேசிய கடவுள்

இறுதியாக தம் மகன் வழியாக  
நம்மிடம் பேசியுள்ளார்

